

ஐக்கிய முன்னணி அரசாங்கத்தை விட்டு வெளியேறுவதென்று சமசமாஜக் கட்சியின் செயற்குழு 21-8-75 காலை இறுதியாகத் தீர்மானித்துள்ளது.

சேலைத் தலைப்பின்முன் மண்டியிட்டனர்! சமசமாஜிகள் பூரண சரணாகதி!

நெஞ்சில் உரமும் நேர்மைத் திறனும் வெறும் வெத்து வேட்டுக்கொண்ட சமசமாஜிகள் இறுதியாக வாலைச் சுருட்டிக்கொண்டு தமது பதவிகளைக் காப்பாற்றிக் கொள்வதற்காக பிரதமரின் கால்களில் சாஷ்டாங்கமாக விழுந்து பூரண சரணாகதியடைந்துவிட்டனர்! தமது வெள் வெருட்டுக்களைக் கைவிட்டு பிரதமரின் கட்டளைக்கு அமைந்து நடப்பதாக அவர்கள் உறுதிமொழியளித்ததன் மூலம் சிறீலங்கா சுதந்திரக் கட்சித் தலைமையிடம் மண்டியிட்டுள்ளனர்! சமசமாஜத் தலைவர்களின் சூடு, சொரணை மானம் ரோசமற்ற இந்த அரசியலைப் பார்த்து நாட்டு மக்கள் கைகொட்டி நகைக்கின்றனர்!



ஆளும் சிங்கள ஐக்கிய முன்னணியின் தலைவியும், சிறீலங்கா சுதந்திரக் கட்சியின் தலைவியுமான பிரதமர் திருமதி பண்டாரநாயகாவின் காரசாரமான கடிதத்துக்கு சமசமாஜத் தலைவர் டாக்டர் என். எம். பெரேரா அனுப்பியுள்ள பதில் மன்னிப்புக்கோரும் தோரணையில் அமைந்திருப்பதாக அரசியல் வட்டாரங்கள் விமர்சிக்கின்றன.

சமசமாஜிகளின் முந்திய வெள்ளெருட்டுகளின்போது திகழ்ந்தது போலன்றி—இந்

தத்தடவை கடுமையான நடவடிக்கைகளை மேற்கொள்ளப் பிரதமர் முடிவு செய்திருந்ததாகவும்—இதை உணர்ந்த சமசமாஜிகள் எப்படியும் தங்கள் பதவிகளை காப்பாற்றிக்கொள்ளும் ஒரே நோக்குடன் அம்மையாரிடம் சரணாகதியடைய முடிவு செய்ததாகவும் அதே வட்டாரங்கள் கூறுகின்றன.

சமசமாஜிகள் மன்னிப்புக் கேட்காவிடின் ஐக்கிய முன்னணி அரசியலுக்கு தூக்கி யெறியப்படுவார்கள் என்ற கருத்துப்பட பிரதமரின்

மகன் அனுரா பண்டார நாயகா ஒரு கூட்டத்தில் பயமுறுத்தியிருந்ததையும் இதே வட்டாரங்கள் நினைவுகூட்டின.

அரசியலில் கொள்கைகளை குழிதொண்டிப் புதைப்பதும், மானம் ரோசமின்றி பதவிகளில் ஓட்டிக்கொண்டிருப்பதும் சமசமாஜிகளைப் பொறுத்தவரை ஒன்றும் புதுமையான செயலல்ல என்பதையும் அரசியல் நோக்கர்கள் எடுத்துக் கூறுகின்றனர்!

மொழிப்பிரச்சினையில் தமிழுக்கும் சிங்களத்துக்கும் சம அந்தஸ்தே தங்கள் நிலை

பரமான கொள்கை எனக் கூறிவந்த சமசமாஜிகள்—அரசியலில் அதிகாரத்தைக் கைப்பற்றுவதற்காக 'சம அந்தஸ்து' கொள்கையிலிருந்து குத்துக் கரணமடித்து—தாங்கள் முன்னம் எதிர்த்துவந்த 'சிங்களம் மட்டும்' சட்டத்தை ஏற்றுக் கொண்டு 'தனிச் சிங்கள' வீரர்களாக மாறினர்!

பெளத்த ஜயந்திக்கு அரசாங்கப் பணத்திலிருந்து செலவு செய்வதையே எதிர்த்த சமசமாஜிகள், பின்னர், பெளத்தத்தை அரசாங்க மதமாக்கும் அரசியல் சட்டத்தை தாமதமாகவே எழுதினர்.

மதம் மக்களின் அபின் என்றவர்கள்—பின்னர் புத்த விகாரங்களுக்கெல்லாம் மலர்களும் கையுமாக செல்லத்தொடங்கினர்!

சுதந்திரக் கட்சியையும், திருமதி சிறீமா பண்டாரநாயகாவையும் பிற்போக்குவாதிகள்—வகுப்பு வாதிகள் என்று திட்டியவர்கள்—பின்னர் அதே பிற்போக்கு வகுப்புவாதக்கும் பஸ்டன் சங்கமமாகி, தாமும் பிற்போக்கு—வகுப்புவாதிகள் ஆகினர்!

தொழிலாளர்களுக்காக 21 அம்சக்கோரிக்கைகள்—5-ம் பக்கம் பார்க்க

● இந்திய அரசியலில்

கருணாநிதி 'கீசியங்கர்' ஆகிறார்!

இந்திய அரசியலில் தமிழக முதல்வரும் தி. மு. கழக தலைவருமான டாக்டர் கலைஞர் கருணாநிதி அவர்கள் 'கீசியங்கர்' செயற்படவிருக்கிறார்!

இந்தியாவின் பல்வேறு அரசியற்கட்சிகளின் தலைவர்களையும் பிரதமர் இந்திரா காந்தியையும் டாக்டர் கலைஞர் அவர்கள் சந்தித்துப்பேசி, இந்திய உபகண்டத்து அரசியலில் ஒரு சுமுக நிலையை உருவாக்க முயற்சிக்க வேண்டுமென அண்மையில் திருநெல்வேலியில் நடைபெற்ற தி. மு. க. மாநாட்டில் நிறைவேற்றப்பட்ட தீர்மானத்துக்கு அமையவே தமிழக முதல்வர் சமாதானத் தூதுவராக மாறவிருக்கிறார்!

இதுபற்றி தி. மு. க. மாநாட்டில் டாக்டர் கலைஞர் கருணாநிதி பேசுகையில் பின்வருமாறு குறிப்பிட்டுள்ளார்:—

“இந்தியாவிலே உள்ள தலைவர்களைச் சந்தித்து பிரதமர் அனுமதித்தால் உள்ளே இருக்கிறவர்களுக்கும் சந்தித்து பிறகு அம்மையாரையும் சந்தித்து சுமுகமான நிலை உருவாக்க உதவிட வேண்டுமென்று விரும்புகிறேன்.

“இது கிருஷ்ணன் தூது அல்ல—அது துவாரகையில் இருந்து வடக்கே புறப்பட்ட தூது. இது தெற்கிலிருந்து வடக்கே புறப்படுகின்ற தூது!

தமிழ் இலக்கியத்தில் கோலூர் கிழார் என்ற புலவர் நெடுங்கிள்ளிக்கும் நலங்கிள்ளிக்கும் நண்பராக இருந்தார்.

“உரையூரில் இருக்கிற நலங்கிள்ளியின் மீது நெடுங்கிள்ளி போர்தொடுக்கிறான், கோலூர் கிழார் கிருஷ்ணனைப்போல அதைக்கொடு, என்று கேட்கவில்லை.”

—5-ம் பக்கம் பார்க்க

இராசரத்தினம் சென்னையில் கால்மாரா! தமிழர் கூட்டணியின் முன்னாள் நிர்வாகச்செயலாளர்!

தமிழர் கூட்டணியின் முன்னாள் நிர்வாகச் செயலாளரும் அரசாங்க எழுது வினைஞர் சங்கத்தின் முன்னாள் துணைத் தலைவரும் சீவிர தமிழ்ப்பிழையுமான திரு. இராசரத்தினம் அவர்கள் சென்னையில் கால்மாரா என்கிற செய்தியை ஆழ்ந்த துக்கத்துடன் தெரிவித்துக்கொள்ளுகிறோம்.

அவரது சடலத்தை தமிழ் சமுதாயத்துக்கு அனுப்பிவைக்கும் முயற்சியில் உலகத் தமிழ் இளைஞர் பேரவைத் தலைவர் டாக்டர் இரா. சனார்த்தனமும் முன்னாள் இ. தி. மு. க. தலைவர் ஏ. எஸ். மணவைத்தம்பியும் ஈடுபட்டிருக்கின்றனர்.

திரு. இராசரத்தினம் இறக்கும்பொழுது அவருக்கு வயது 49.

அரசாங்கசேவையில் இருந்த இராசரத்தினம், மொழிவழித்தொழிற் சங்கங்களை உருவாக்குவதிலும் வளர்ப்பதிலும் ஈடுபாடுகாட்டி வந்தவர். அரசாங்க எழுது வினைஞர் சங்க துணைத்தலைவராக பணியாற்றியவர். சிறந்த தொழிற்சங்க வாதி.

இவர் அரசாங்கசேவையிலிருந்து இளைப்பாறியதும், தமிழர் கூட்டணியின் நிர்வாகச்செயலாளராக சில காலம் கடமையாற்றினார். அதன் பின்னர் 1973ம் ஆண்டளவில் இந்தியாவிற்கு யாத்நிரை கிளம்பினார். திரு. இராசரத்தினத்தின் இந்திய யாத்நிரை இப்படி அவரது இறுதியாத்திரையாக முடியுமென்று யாரும் எதிர்பார்க்கவில்லை!

திரு. இராசரத்தினத்தின் மரணச் செய்தியை உலகத் தமிழ் இளைஞர் பேரவைத் தலைவர் டாக்டர் இரா. சனார்த்தனம் 20-8-75 காலை 10 மணிக்கு தொலைபேசி மூலம் சென்னையிலிருந்து தெரிவித்தார்.

சாவகச்சேரியைச் சேர்ந்த நுணவில் கிராமத்தை பிறப்பிடமாகக்கொண்ட திரு. இராசரத்தினம் அருமை மனையையும் நான்கு பிள்ளைகளையும் தவிக்கவிட்டு விட்டு சென்னையில் கால்மாரிவிட்டார்! திரு. இராசரத்தினம் ஆஸ்துமா நோயினால் நெடுங்காலமாகவே கஷ்டப்பட்டு வந்தார்.



நாவலர்-நம் இனத்தின் காவலர்

தலைவர் அமிர்தலிங்கத்தின் தளராத சேவை!

உலகத்தில் காலத்துக்குக் காலம் மகான்கள், உத்தமர்கள், பெரியார்கள் தோன்றித் தொண்டாற்றுகிறார்கள். பெருமக்கள் அரசியல் வழியிலோ, ஆதீன வழியிலோ ஈடுபட்டுப் பெரும்பணியாற்றுவது மக்கள் செய்த பாக்கியமே. விசித்திர வைதீகத்தை வீதி சிரிக்கவைத்தார் சாக்கிரதீஸ். உலகுணராதவர்களுக்கு அது உருண்டையென்று சொல்லி உதைபட்டார் கலியோ. முதலாளித்துவக் கொடுமையை எதிர்த்துப் போராடினார் கார்ல் மாக்ஸ். பேதுமையைப் போக்கும் பெரும் பணியை மேற்கொண்டார் பெர்னாண்டோ. பெரும்பான்மையினத்தவர்கள் சிறுபான்மையினத்தவரை அடக்கி ஆள்வதை எதிர்த்து அறப்போராடினர் பாரதநாட்டில் தோன்றிய கருணாமூர்த்தி காந்தி. தமிழகத்தில் தோன்றிய அறிஞர் அண்ணாதுரை, அமெரிக்காவில் தோன்றிய மாட்டின் லூதர் கிங் போன்றோர்.

நம் ஈழவள நாட்டிலும் பெருமக்கள் தோன்றித் தொண்டாற்றியுள்ளனர். தொண்டாற்றுகின்றனர். இந்த வரிசையிலே எமது கண்ணு முன்னே உலகமே கண்டு வியக்கத்தக்க வழியில் நாடு, நாட்டு மக்கள், அவர் தம் இனம், மொழி, கலைகலாசாரம், பண்பாட்டிற்காக உழைத்தவர்கள் காலஞ்சென்ற கோப்பாய்க் கோமான் வன்னியசிங்கம், திருமலை ஜோதி இராஜவரோதயம் போன்றோராவர். அவர்களின் பின்னால் அத்தொண்டைச் செய்பவர்கள் தான் நம் இனத்தலைவர் வட்டிக்கோட்டை தந்த செம்மல் அமிர்தலிங்கம் அவர்கள்.

கல்லூரி மாணவன்

ஈழத் தமிழகத்தின் வடபாலமேந்த தொகுதிகளுள் ஒன்றாய் வட்டிக்கோட்டையில் சிறப்புற்று விளங்கும் பண்ணாகம் என்னும் ஊரில் சீருடன் வாழ்ந்த அப்பாப் பிள்ளைக்கும், வள்ளியம்மைக்கும் புதல்வராகப் பிறந்த தளபதி அமிர்தலிங்கம் அவர்கள் தம்சொந்த ஊரிலேயே இளமைப் படிப்பைப் படித்து முடித்துவிட்டு இலங்கைப் பல்கலைக்கழகத்திலே சேர்ந்து பி. ஏ. பட்டதாரிப் படிப்பும் படித்து வெற்றிகண்டார். அப்போது அவருக்கு சட்டம் பயிலவேண்டுமென்ற அவா உண்டாகியது. அதனால் சட்டக்கல்லூரியில் சேர்ந்து வழக்குரைஞர் பரீட்சையிலே சித்தியெய்தினார்.

சொல்லேர் உழவன்

இளவயதில் தம் தந்தையார் சேர். பொன். இராமநாதன் போன்ற தலைவர்களின் பேச்சுவன்மையைப் பற்றி அடிக்கடி சொல்லி அவர்களைப்போன்ற பேச்சாளராக வேண்டுமென்ற ஆர்வத்தை ஊட்டியதால் கல்லூரி மாணவர் சங்கங்களிலும், தன் கிராமத்து மாணவர் தேர்ச்சிச் சங்கங்களிலும், பங்கு பற்றிப் பேசியதோடு சர்வகலா சாலையிலும் எந்நாடும் போற்றுகின்றதென்னாட்டுப் பேரறிஞன் அண்ணாதுரையின் பேச்சுக்களை வாசித்துப் பேச்சுக்கலை ஆர்வத்துக்கு மெருகூட்டினான் எனக்கூறும் நம் தலைவர் சட்டக்கல்லூரியில் இருந்தபோது பங்கேற்றுப்பேசாத விவாதங்களே கிடையாதெனலாம்.

“சொல்ல வல்லன் சோர் விலன் அஞ்சான்—அவனை இகல் வெல்லல் யார்க்கும் அரிது”

இது இரண்டாயிரம் ஆண்டுகளுக்கு முன்னர் தமிழுலகம்சுன்றெடுத்த தத்துவஞானி— வாழ்வுமுறையை வகுத்துக்கூறிய பெரும்புலவர்— கார்ல் மாக்ஸ் தோன்றுவதற்குப் பல ஆயிரம் ஆண்டுகளுக்கு முன்பே சோசலிச தத்துவத்தை உலகுக்கு எடுத்துக் கூறிய புரட்சியாளர் திருவள்ளுவப் பெருந்தகை எழுதி வைத்த குறள். ஆனால் பிற்காலத்தில் அமிர்தலிங்கம் என்றோர் அற்புதமான சொற்போர் மன்னன் தோற்று வான் எனக்கருதித்தான் போலும் அவ்வாறு சொல்லி வைத்தாரோ என நாம்

தமிழ் ஈழத்தின் எழுஞாயிறே! தலைவணங்காத தமிழ் ஏறே! தலைவர் நீ பல்லாண்டு வாழ்க!

ஐயுறும் வண்ணம் அவர் சிறந்த சொல்லேர் உழவனாகத் திகழ்கின்றார். தர்க்கரீதியாக வாதாடி அரசியல் எதிரிகளைக் கிண்டலாகச் சாடும்போது ஒரு தலை சிறந்த வழக்குரைஞராகவே காட்சியளிப்பார். நாடாளுமன்ற விவாதங்களில் குடுபிடிக்கத்தக்க முறையில் பேசக்கூடிய வல்லமை படைத்தவரும், எதிர்க்கட்சியினரின் குறுக்கீடுகளுக்குச் சுடச்சுடப் பதிலளிக்கக்கூடிய ஆற்றல் பெற்றவரும், நாடாளுமன்றத்தில் கட்டாயம் இருக்கவேண்டியவர் என எதிர்க்கட்சியினரும் கூறும் அளவிற்கு உயர்ந்துள்ளவருமான அவரைச் செஞ்சொற்கொண்டல் என்று கூறின் மிகையாகாது.

பொதுவாழ்வில் பட்டதாரி இளைஞன்

ஈழத்தமிழினத்தின் விடிவெள்ளி, தமிழர் வாழ்வின் மறுமலர்ச்சித் தூதன், தலைமுறை காக்க வந்த தலைவன், ஈழத்துக் காந்தி சா. ஜே. வே. செல்வநாயகம் அவர்கள் ஆண்ட பரம்பரையான தமிழினம் மீண்டும் தரணியில் தலைநிமிர்ந்து வாழவேண்டும் எனும் போது கொண்டு சோப்பாறுக் கோமான் வன்னியசிங்கம் போன்ற தலைவர்களின்

துணையோடு 1949ம் ஆண்டு மார்ச்சு திங்கள் 18ஆம் நாள் அகில இலங்கைத் தமிழரசுக் கட்சியை ஸ்தாபித்தார். அதையறிந்த பி. ஏ. பட்டதாரி இளைஞன் அமிர்தலிங்கம் அவர்கள் தம்மை எதிர்கொண்டுள்ள பெரிய பட்டம், பதவிகளை எட்டியும் பாராது “வீழ்ந்து விட்ட தமிழினத்தின் விடுதலையே என் குறிக்கோள்”

தமிழரசுக் கட்சியின் தலைவரும் தமிழர் கூட்டணியின் செயலாளர் நாயகமும் தமிழினத்தின் காவலருமாகிய நாவலர் அமிர்தலிங்கம் அவர்கள் தமது 48வது பிறந்த நாளை 26.8.75ல் கொண்டாடுகிறார். அதையொட்டி இக்கட்டுரை இங்கு இடம்பெற்றுள்ளது.

—ஆசிரியர்.

என்று குறைத்துக் கொண்டு கட்சியில் சேர்ந்து பொது வாழ்வில் ஈடுபட்டார். அன்றிலிருந்து கட்சியின் மேடைப்பேச்சாளராகத் திகழ்ந்தார். அதனால் தமிழ் மக்கள் மத்தியில் நன்கு அறிமுகமானார். மணிக்கணக்காகவும், மணிமணியாகவும் பேசும் ஆற்றல்மிக்க அவரை மேடைப்பேச்சாளராகப் பெற்றதால் கட்சி பெருமையடைந்ததோடு வளர்ச்சியுமடைந்தது.

இளைஞரின் அண்ணா

பல்லாயிரக்கணக்கான வீரத்தமிழ் இளைஞர்களை தம்பிக்களை ஒன்று திரட்டி 1950ம்

பெற்றுக் குடும்பத் தலைவரானார்.

வீரத்தளபதி

1954ம் ஆண்டு முதல் தொடர்ந்து நடைபெற்ற, நடைபெறுகின்ற போராட்டங்களில் எல்லாம் அகிம்சையை ஆயுதமாகக் கொண்டு இளஞ்சேனாதிபதியாக நின்று தங்கத் தமிழ்த்

தம்பிக்களை—வீர இளைஞர்களை மிகத்திறம்பட இயங்க வைத்து வியத்தகு வீரதீரச் செயல்களைச் செய்து தமிழரசுக்கட்சியின் ‘மரணப்படை’ தான் தமிழரசு வாலிப முன்னணி எனப்பெயர் பெறுமளவிற்கு முன்னணியை உயர்த்தித் தானும் வீரத்தளபதி என்னும் உயரிய இடத்தை அடைந்தார்.

பொதுத்தேர்தலில் வாலிபர் தலைவன்

தமிழரசு வட்டாரங்களால் தளபதி, கொள்கைக் குன்று என்றெல்லாம் அழைக்கப்பட்டு, மக்கள் மத்தியிலே நன்கு அறிமுக ஆண்டு தமிழரசுக் கட்சியின்

தமிழர் தொல்புயியாம் திருகோணமலையில் 1964ம்

தமிழர் தொல்புயியாம் திருகோணமலையில் 1964ம் ஆண்டு தமிழரசுக் கட்சியின்

உயர்தனிச் செம்மொழி நம் அன்னை அருந்தமிழ். அத்தகைய மொழிக்குச் சிங்கள வெறியன் ஆட்சியால் ஆபத்து ஏற்பட்டிருக்கிறது. சிங்களம் என்கின்ற எருமை தமிழ் என்னும் பசும்பயிரை மேய வரும்போதெல்லாம் போராட்டம் என்கின்ற கேரலினைக் கையிலெடுத்து தட்டி விட்ட அடிக்கணையெய்யோழி ‘ஏனோ தாடு’ என்றிருக்கக் கூடாது என்று சங்கநாதம் செய்து உழைக்கின்ற ஆனித் திங்கள் 26-நாள் நாடாளுமன்றத்திற்குள்ளே—எலி முகத்திடல்—எலி முழை, கொதிப்பு என்று பாராது சிங்கள குண்டர்களின் மத்தியில் எறியப்பட்டு நெற்றிப் பிளந்த நிலையிலும் கொண்ட கொள்கைக்காக, கருணாமூர்த்தி காந்தியடிகள் செப்பிய ‘செய் அல்லது செத்து மடி’ என்ற மறைமொழிக் கேற்பக் கல்போன்ற உள்ளத்துடன் அறப்போரில் ஈடுபட்டுத் தியாகச் செம்மல் ஆனார். காலத்திற்குக் காலம் குறிப்பாக 1957, 1958, 1961 ஆகிய ஆண்டுகளில் நடைபெற்ற அறப்போராட்டங்களிலும் வீரத்தளபதியாய் நின்று வெற்றி வாகைகுடிஞர். முதன் முதலாக உலக அரங்கில் தனித் தமிழில் தபால் தலையையும், அஞ்சலட்டைகளையும் வெளியிடத் தீவிரமாக நின்றவரும் அவரே தான்

தமிழர் தொல்புயியாம் திருகோணமலையில் 1964ம் ஆண்டு தமிழரசுக் கட்சியின்

ஒன்பதாவது மாநிலமாநாடு ஈழத்தமிழினத்தின் தானைத் தலைவன் சா. ஜே. வே. செல்வநாயகத்தைத் தலைவராகக் கொண்டு நடைபெற்றபோது முதன் முறையாகக் கட்சியின் பொதுச் செயலாளராகத் தெரிவுச் செய்யப்பட்ட அவர் கட்சியின் முழுநேரத் தொண்டாகச் செயல்பட்டார். கடந்த எட்டு ஆண்டு காலமாகப் பொதுச் செயலாளராகப் பணிபுரிந்து அரசியலை அக்குவேறு ஆண் வேறுகப் பகுத்து உணர்ந்தார். ஈழத் தமிழகத்தின் முப்பெருந்

நாக. சாந்தலிங்கம்

தலைவர்களான தந்தை செல்வா, தமிழரசு இயக்கத்தின் முதலெழுமை பாசு இருந்து உரிமைப் போராட்ட காலங்களில் முன்னணியில் நின்று ஈழத் தமிழ் வாலிபர்களுக்கு வீர உணர்வு ஊட்டிய ஏந்தல் இரும்புமனிதன் இ. மு. வி. நாகநாதன், கிழக்கிலங்கையின் தனிப்பெருந் தலைவர் சி. மு. இராசமாணிக்கம் ஆகியோரின் லீழ் செயலாளராகச் செயலாற்றித் தனக்கென ஓர் இடத்தைப் பிடித்துக்கொண்ட இளந்தலைவர் அவர்.

“நான் களபலியான பின்னாவது தமிழகத்தின்

மனக்கதவு திறக்கட்டும்!”

சிறைசெல்வதற்கு முன்னர் அடியார் எழுதிய கட்டுரை!

தமிழகத்தின் பிரபல எழுத்தாளரும் பேச்சாளரும், பத்திரிகையாளரும், நாடக நடிகரும் நாடகாசிரியரும், தி. மு. கழகத்தின் தீவிரவாதிகளில் ஒருவருமான திரு. முரசொலி அடியார் தமிழ் நாடு இந்தியாவிலிருந்து பிரிந்து தனிநாடு ஆகவேண்டுமென்று ‘பிரிவினை’ முழக்கம் எழுப்பியதற்காக இந்திய பாதுகாப்புச் சட்டத்தின்கீழ் இப்போது சிறைச்சாலையில் தள்ளப்பட்டிருக்கிறார். சென்னையிலுள்ள அண்ணா சமாதியின் முன்னால் ‘பிரிவினை’ முழக்கத்தை திரு. அடியார் ஜூலை 13ம் நாள் எழுப்பினார். அடியார் அவர்களுடன், ‘தென்மொழி’ ஆசிரியர் திரு. பெருஞ்சித்திரன் உட்பட பலர் சிறைப்பட்டுள்ளனர்.

திரு. அடியார் ஈழத்தமிழர்களின் நண்பர். தந்தை செல்வா அவர்கள் மீது அபார பக்தியும் பாசமும் கொண்டவர். தளபதி அமிர்தலிங்கம் அவர்களை ‘நாவலர்’ என்று அன்புடன் அழைத்தவர். ‘தமிழ்ஈழம்’ தனிநாடாகவேண்டுமென்ற ஆவல்கொண்டவர். தாம் ஆசிரியராக இருந்த ‘நீட்டோ’ தந்தை செல்வா பிறந்த நாள் மலர், தியாகி சிவகுயாரன் மலர், காங்கேசன்துறை வெற்றி விழா மலர் போன்றவற்றில் பங்களித்து, இந்தியத் தமிழகத்து மக்களின் கவனத்தை ஈழத்தமிழர் பிரச்சினைபால் திருப்புவதற்கு பாடுபட்டவர்.

திரு. அடியார் மூலசிய வீரரான திரு. முரசொலி அடியார் அவர்கள் சிறைசெல்வதற்குமுன் எழுதிய உணர்ச்சிமயமான விடுதலைக் கதந்திரன் வாசகர்களுக்காக இங்கு தருகிறோம்! —ஆர்.

இந்தக் கட்டுரையை அல்லது கடிதத்தைப் பல்வேறு உணர்ச்சிகளுடன் எழுதுகிறேன். இதைப் படிக்கும் அனைவரும் கடைசி வரை பொறுமையாக ஒரு செய்திக்கு செவியாய்ப்பார்களாக.

உங்களது இதயக் கபாடங்கள் திறக்கட்டும்; உங்களை நிரந்தர நெஞ்சம் இன்னும் கொஞ்சம் இளக்கட்டும்.

இதோ... எனது இதயத்தைத் திறக்கிறேன். இரத்தம் சொட்டுச் சொட்டாய் விழுந்து... அதுவும் பல ஆண்டுகளாய் உறைந்து போயிருக்கிற காட்சியைக் காண்பீர்கள்!

ஏன் இதயத்தில் பிளவு? ஏன் இரத்தம் சொட்டுச் சொட்டாய் விழுந்தது? எப்போது உறைந்தது?

தோழர்களே!

எனது இதயம் கல்லூரி நாளில்... பிரிவினை கிதத்தில் விடுதலைப் பாட்டில் காதல் கொண்டது. அந்நாள்தொட்டு இந்நாள் வரை அந்தப் பாட்டு என் இதய இசைமணி மண்டபத்தில் ஒலித்துக் கொண்டே இருக்கிறது.

அந்த இதயத்தில் இசைத்த பாட்டினால் பாடியவர்களின் முகாமில் நான் சேர்ந்தேன். காலப்போக்கில் எங்கோ ஒரு உன்னதமான இடத்திற்கு அடித்து வரப்பட்டேன்.

எந்த இடத்திற்கு வந்தாலும்... எத்தனை இரவுகள் இன்பமாய்க் கழித்தாலும்... எத்தனை பகல்கள் பேசிச் சிரித்தாலும்... அமுதாலும் மோனமாய்ச் சாய்ந்திருந்தாலும்...

என்னுள்ளே அதே கிதம் அதே... பாடல்!

ஆனால்...

சேனப் படையெடுப்பினால் பிரிவினைக் கோரிக்கை கைவிடப்படும் வேளையில்...

அந்தப் பாடல் உலவிய இதய மணி மண்டபம் சுக்கு நூறுகியது; இதயத் தாமரை கிழிந்தது; அதிலிருந்து இரத்தத் துளிகள் சொட்டுச் சொட்டாய்... விழுந்தன; உறைந்தன—12 ஆண்டுகள்!

அண்ணுவின் திருவுருவப் படத்தின் முன் கதறிக் கதறி அழுதிருக்கிறேன்.

என் கருத்தைச் சொல்ல முடியாத நிலை; தொழில்; இடம்!

ஆனால் அழுவதைத் தடுக்க முடியுமா? அழுதேன்... அழுதேன்! சில இரவுகளில் தூக்கம் கலைந்து எழுந்து உட்காருகிறபோது அழுதிருக்கிறேன்; விம்மி விம்மி விக்கி விக்கி—தேம்பித் தேம்பி அழுதிருக்கிறேன்.

அழுத பிள்ளைக்குப் பால் என்பார்களே... அது போல அவ்வப்போது அண்ணன் சொல்லில் வெடிக்கும் விடுதலை வேட்டுகளை மொழியில் மின்னலடிக்கும் பிரிவினை ரேகைகளைக் கண்டு என்னை நாளை தேற்றிக் கொண்டிருக்கிறேன்.

“பிரிவினையைக் கைவிட்டேன்; பிரிவினைக்கான காரணங்கள் உண்டு.”

“தமிழன் யாருக்கும் தாமான்; யாரையும் தாழ்த்தான்!”

—இவை போன்ற சொற்கள்... தனிமையில் அழாமலிருக்க அசைபோடும் சொற்கள்!

ஆனால்... இவை மட்டும் போதுமா? இவைதாம் நாம் வாழ் நாள் வரை இதயப் பட்டயத்தில் அடித்துக் கொள்ளும் வரிகளா?

இவைதான் நமது கல்லறைப் பயணத்தின் கடைசி வரிகளா?—எண்ணி எண்ணி ஏங்குவதுண்டு!

அரசியல் அலை ஒங்கி ஒங்கி அடித்தது. கப்பல் போய்க் கொண்டே இருந்தது. கப்பலின் மாலுமிக் கூட்டத்தோடு அங்குமிங்கும் அல்லும் பகலும் வியர்வை சிந்திக்கொண்டே இருந்தேன்.

ஆட்சித் துறைமுகம்; சாதனைப் புது நகரங்கள்! சிறு பிள்ளை போல் கைகொட்டி ரசத்து ஆனந்தப்பட்டேன்.

ஆயினும்...உள்ளே...அதே பாடல்! அதே கிதம்!

இன்னும் எத்தனை தூரம் போகப் போகிறோம்; எத்தனை துறைமுகங்கள்; எத்தனை புது நகரங்கள்?

ஆயினும் அந்தப் பாடலுக்குரிய... திவை இன்னும் காணவில்லை!

நெருக்கடிப் புயல்தான்! ஆளை விழுங்கும் திமிங்கலங்கள் தான்! கொத்திக் கிழிக்கும் சுரூக்கள் தான்!

ஆயினும்... அதோ... அந்தப் பாடலுக்கு உரிய தீவு எனது கண்களில் தெரிகிறது.

தோணியை இறங்கிவிட்டு நெருக்கடி கிறேன்; துடுப்பைப் போடு

கிறேன்; தனிப் பயணமும் புறப்பட்டுவிடேன்.

வாழ்த்துவோர் வாழ்த்துங்கள்; வசை பாடுவோர் பாடுங்கள்; கெடுத்து விட்டானே குடும்பத்தை என்று முணுமுணுப்போர் முணுமுணுத்துக் கொண்டிருங்கள். வளரவேண்டியவன் அழிந்துவிட்டான் என்று கணக்கு எழுதும் சித்திரா புத்திரர்கள் கணக்கெழுதுங்கள்.

திட்டமிடாமல் போய் விட்டான் என்று திட்டுபவர் திட்டுங்கள். அவசரப்பட்டு விட்டான் என்று கூறுவோர் கூறுங்கள்.

பிழைக்கத் தெரியாதவன் என்று சப்புக் கொட்டுபவர் கொட்டுங்கள்!

தேசத்துராகி—தூக்கில் இடப்படவேண்டியவன்—துண்டு துண்டாய் வெட்டப்படவேண்டியவன்—என்று தூற்றும் துன்மார்க்கர் புழுதி வாரித் தூற்றட்டும்!

ஆனால், நான்—வரும் யூலை 13ம் நாள், சென்னையில் அண்ணுவின் கல்லறைக்கு அருகிலிருந்து ‘தனி நாடு’ கிதம் பாடுவேன்! பிரிவினை வண்டும் என முழங்குவேன்!

இந்த முடிவு இப்போது நான் எடுத்த முடிவன்று; நீண்ட நெடும் நாட்களாய் ஏறும்பூர்ந்த கற்பாறை இது! நீண்ட நெடும் நாட்களாய் இதயத்தேன் கட்டிய தேன் கூடு இது!

எனது எழுத்தையும் பேச்சையும் கூர்ந்து கவனித்தவர்கள் இதைப் புரிந்து கொண்டிருப்பார்கள். என் நடவடிக்கையை உற்று நோக்குபவர்கள் இதைத் தெரிந்து கொண்டிருப்பார்கள். எனது தனிப்பட்ட உரையாடலில் இது தெறித்து விளையாடியதை உணர்ந்திருப்பார்கள்.

இன்று அனைத்துக் கட்டுகளையும் அறுத்துக்கொண்டேன். அனைத்து விலங்குகளையும் நோறுக்கி எடுத்து விசிவிட்டேன். அனைத்துத்தனைகளிலிருந்தும் விடுதலை பெற்றுவிட்டேன்!

ஏ! உலகமே!

எங்கள் அண்ணன், தடைச் சட்டம் கீழ் கைவிட்டார் என்று வாய்

எட்டுக்கோணலாகக் கேலி பேசினாயே...

இதோ... அந்த அண்ணனின் கடைசித் தம்பி... பயங்கரமான நெருக்கடி நிலைச் சட்டங்கள்—ஆள் தூக்கிப் பாதுகாப்புச் சட்டம்—தடுப்புக் காவல் சட்டம்—மிசா—போசா... சட்டங்கள் இத்தனை அதி பயங்கரத்திலும் அதே அண்ணனின் தம்பி பிரிவினையைக் கேட்கிறான்!

எங்கள் அண்ணன் மீதும்—அவரது படைமீதும் நீ விசிய விண்பழிச் சேற்றை...

தனது உயிர்-பொருள்-உடம்பை பணயம் வைத்துத் துடைக்கிறான்!... இது போதும் எனக்கு!

காராக்கிருகம் இருந்தால் காட்டு... முடங்கிக்கொள்கிறேன்!

கல்லறை இருந்தால் காட்டு—என் உடலை முடக்குகிறேன்!

களப்பலி பீடம் இருந்தால்...சொல்...என் தலையை வைக்கிறேன்.

முடிந்தது வாழ்க்கை எனும் முடிவுடனேயே புறப்படுகிறேன்; திரும்பமாட்டேன் எனும் திடசித்தத் துடனேயே புறப்படுகிறேன்!

இருபதாண்டுகள் உங்களிடம் உடன்பிறப்பாய்ப் பழகிய உங்களது இனைய சகோதரன் விடை பெறுகிறேன்.

உங்களோடு சிரித்து—உங்களோடு அழுது உங்க ளோடு அழுதுண்டு—உங்க ளோடு மாநாட்டுப்பந்தலில் படுத்துறங்கி—உங்களுக்காக செய்திகளைத் தர... 17 ஆண்டுகாலம் சூரியோதயத்தையே பார்க்காது பத்திரிகைத்தொழிலில் உழைத்தவன்... விடைபெறுகிறேன்.

கழகத்தை எந்தப்பெரிய மனிதன் தொட்டாலும் வாத ஈட்டியால் அவனது திமிர் ஈரலைக் குத்தி எடுத்தவன்

அரசியல் வல்லாள கண்டர்களை விவாத வலையால் மின் குஞ்சுகளாய் பிடித்திழுத்து கரையில் போட்டவன்—

எந்த நெருக்கடி வந்தாலும்—தேர்தல் வந்தாலும் அண்ணன் தமிழால்—ஆசானின் மொழியால் எழுச்சிக்கு துணை நின்றவன்—

ஏன்... 1971 ஆம் ஆண்டு... சென்னை கல்கி தோட்டத்தில் நம்மை அப்போது எதிர்த்த ராஜாஜியின் செய்தியாளர் பேட்டியில் ஒரு மணி நேரம் கேள்விக் கணையால் அவரை நிலைகுத்திப்போகச் செய்தவன்...

என்னு ஒரு காவியம்... முதலாக ‘தமிழனுக்கு தோல்வி இல்லை’ ஈரூக...

கழக நாடகங்களை எழுதியவன்—நடித்தவன்...

இப்படிப் புத்தி கெட்டுப் போனானே... என்று வருத்தப்படுங்கள்! ஆனால் என் வழிக்கு வந்துவிடாதீர்கள்.

இது தனி வழி! என்னை ஒருவனை மட்டுமே போக விடுங்கள்!

தி. மு. கழகம்—ஆயிரங்காலத்துப் பயிர்! நாளை... வானில் பறந்து செல்லும் மகரந்தம்!

தி. மு. கழகம்—அற்புத நாவாய்! நாளை... தீவு தேடிச்செல்லும் கட்டுமரம்!

தி. மு. கழகம்—சதுரங்க சேனை செல்லும் ராஜபாட்டை! நாளை—வில்வேந்திய வீரன் செல்லும் ஒற்றையடிப்பாதை!

தி. மு. கழகம் உங்களுக்கு கென்றே கிடைத்த அற்புத அமைப்பு! அதன் தலைமை—வராது வந்த மாமணி! அதைக் காப்பதே உங்கள் கடமை!

தமிழகமே! தாயகமே!

நான் காணாமல் போனதற்குப் பின்னால் நீ கண்திற! நான் களபலியானதற்குப் பின்னால் உன் மனக்கதவு திறக்கட்டும்!

என் இரத்தம் இந்த மண்ணில் பட்ட பின்னால் இந்த மண்ணுக்கு ஒரு விடிவு வரட்டும்!

என் உடலம் இந்த பூமியில் விழுந்த பின்னால் ஒரு எழுச்சி வரட்டும்... அது போதும்!

எனக்காக... நீங்கள் ஏதாவது செய்ய நினைத்தால்...

வாழ்க்கையில் என்றாவது ஒரு நாள் இப்படி ஒரு இலட்சியப் பைத்தியக்காரன் இருந்தான் என்று நினைவுங்கள்...அது போதும்!

எனக்காக நீங்கள் ஏதாவது செய்ய நினைத்தால்...

நாளிருக்கும் சிறையின் பக்கம் போகிறபோது உங்களது கண்களை அந்தப் பக்கம் திருப்புகள்... அது போதும்!

எனக்காக நீங்கள் ஏதாவது செய்ய நினைத்தால்... எனது பிள்ளைகள் அனாதையாக தெருவோரத்தில் போகும்போது அழைத்து ஒரு முத்தம் கொடுங்கள் அது போதும்!

இதைத்தவிர வேறு எதையும் நான் உங்களிடம் யாசிக்கவில்லை!

நெருக்கடி நிலை—

பாதுகாப்புச்சட்டம்—தடுப்புக்காவல் சட்டம்—மிசா—போசா—சட்டங்கள்.

இத்தனை இருந்தும் சிங்க நெஞ்சத் தமிழர்கள் செந்தமிழ் நாட்டுப் பிரிவினை கேட்டார்கள் எனும் சரித்திர வரிகள் எழுதப்பட்டும்!

—நன்றி:— ‘நீட்டோ’

அ.எ.வி. சங்கத்தில் ஊடுருவல் செய்துள்ள ஜனவேகக் கும்பலின் புதிய சூழ்ச்சி!

கடைசி நேரத்தில் சமரச நாடம்! உறுப்பினர்களே உஷார்! உஷார்!

இம்மாதம் 31ம் திகதி மீன்பாடும் தேயுட்டில் நடைபெற்றிருக்கும் அரசாங்க எழுதுவினைச் சங்கத்தின் 14வது ஆண்டு பொதுக் கூட்டத்தின் தமிழர் கூட்டணியின் ஆதரவில் தலைவர் பதவிக்கு திரு. க. கோதிலிங்கமும் (தொழில் திணைக்களம்) பொதுச் செயலாளர் பதவிக்கு திரு. இ. பேரிடையாசாமி (கட்டடத் திணைக்களம்) பொருளாளர் பதவிக்கு திரு. கி. சதாசிவமும் (குடிவரவு குடியிருப்புத் திணைக்களம்) போட்டியிடுகின்றனர். செயற்குறிப்பு சகல பதவிகளும் தமிழர் கூட்டணி ஆதரவுடன் போட்டியிடுவது குறிப்பிடத்தக்கது.

தற்பொழுது பதவியின் மீது ஓராண்டு காலமாகும் தமிழர் கூட்டணி அறிவினும் நினைக்காத சமரசத் சர்வகட்சிக்குள் பல்வகியின் பின்னணி தமக்கு இம்முறையில் ஒரு சூழ்ச்சி இருப்பது பினர்களின் பரிசீலனைக்கு உரியது. இவ்வாறு படுமோசனம் செய்தல் பதை உறுப்பினர்களின் பதவியை மீளும் சூழ்ச்சிகள் நடந்துவருகின்றன.

முக்கூட்டு ஆட்சி..

—4-ம் பக்கத் தொடர் பெற்றுத்தருவோம் எனவும், தமிழர்களின் உரிமைக் காக்கப்போராடிய சமசமாஜ, கம்யூனிஸ்ட் கட்சிகளும் சிங்கள சிறிலங்காவுக்கு அடிமையாயின.

மாவட்ட சபைகள்

தேசிய அரசாங்கத்தில் தமிழர்களின் பிரச்சினைகள் தீர்க்கப்படுவதற்கு இடது சாரி—சிறிலங்கா சுதந்திரக் கட்சிகள் விரும்பவில்லை. தமிழ்மொழி உபயோக விதிகள் பாராளுமன்றத்தில் விவாதிக்கப்பட்டபோது அவர்கள் தீவிரமாக எதிர்த்தனர்—நாடெங்கும் கிளர்ச்சிகளை ஏற்படுத்தினர். கறுத்தக்கொடிகளை அவர்களே கட்டினர், பாராளுமன்ற விவாதங்களைப் பகிஸ்கரித்தனர், மாவட்ட சபை மசோதா வெள்ளை அறிக்கையாக வந்தபோதும் இவ்விதமாக நடந்துகொண்டு தமிழர் பிரச்சினையைத் தீர்க்காமல் வளர்த்தனர்.

1970ல்.....

மூன்றில் இரண்டு பங்கு பெரும்பான்மை பலத்துடன் ஆட்சிக்கு வந்த முக்கூட்டு முன்னணி தனக்கு வேண்டிய விதத்தில் ஆட்சியை அமைத்துக்கொண்டது. சிங்கள மொழியும், பௌத்தமதமும், அரசு நிலையை அடைந்தன. தமிழ்மொழி பற்றியும் தமிழ் மக்கள் பற்றியும் அவர்கள் சிந்திக்கவில்லை. எனினும் தமிழர் கூட்டணி பிரச்சினை பற்றி அவர்களுக்கு கடிதம் எழுதியும் பார்த்தது. பலவில்லை. இலங்கையில் வாழுகின்ற தமிழர் பிரச்சினைகள் தீருமென நினைத்தனர் தீர்வில்லை. அதே நேரத்தில் அதிகாரத்தைப் பயன்படுத்த தமிழர் சமுதாயத்தில் ஊடுருவல் செய்து சிறிலங்கா சுதந்திரக் கட்சிக்கிணை வளர்க்க முயல்கின்றனர். பலநோக்குக் கூட்டுறவுச் சங்கப் பதவி, கமத்தொழில் விளைவுப்பெருக்கக் குழுப்பதவி, சமாதான நீதிபதிபதவி, மக்கள் குழு உறுப்பினர் பதவி, இப்படியே பதவிகள் கொடுத்து அரசியல் கட்சி வளர்க்கப் பாடுபடுகிறார்கள்.

சிறிலங்கா சுதந்திரக் கட்சியும் சமசமாஜக் கட்சியும்

இன்றைய ஆட்சியில் உண்மையான சோசலிசவாதிகள்

நாங்களே என்று, சிறிலங்கா சுதந்திரக் கட்சி ஒரு புறமும், சமசமாஜக் கட்சி மறுபுறமும் கூறுகிறது. தியாகிகள் நாங்கள் தான் எனவும், சிறைக்குச் சென்றவர்களும், நாட்டை விட்டு ஒழித்து ஓடியவர்களும் நாங்கள் தான் என்பது சமசமாஜிகள் வாதம். அரசியலை எமக்குப் படிப்பிக்கவேண்டாம். அரசியலைப் பயின்றவர்கள் நாங்கள். என கொல்வின் கூறுகிறார். உண்மையான இடத்துக்கு வந்து விட்டோம். செய்வோம் அல்லது வெளியேறுவோம், மற்றவர்கள் போல நாம் வேடதாரிகள் அல்ல. சிங்கள மகாசபையில் நாம் இருக்கவில்லை எனவும் என். எம். பெரேரா கூறுகிறார்.

பிரதமர் கூறுவது என்ன?

சிங்களம் மட்டும் கொள்கையை நீங்கள் ஆதரிக்கவில்லை. சிங்கள மக்கள் எல்லோரும் உங்களை ஆதரிக்கவில்லை. இந்தியர்களுக்கு பிரஜாவுரிமை கேட்பீர்கள். அதனால் மக்கள் உங்களை வெறுத்தனர். சிறிலங்கா சுதந்திரக் கட்சி தலைவர் இல்லாதிருந்த காலத்திலும் கூட நீங்கள் ஆட்சியைப் பிடிக்கின்ற அளவுக்கு வெற்றிபெற முடியவில்லை. எனவே எமது கட்சியின் அனுசரணையோடுதான் நீங்கள் ஆட்சிக்கு வரமுடிந்தது என்கிறார். பண்டாரநாயக்காவின் கொள்கைகள் தான் மேற்கூறியவை என்கிறார்.

சிறிலங்கா சுதந்திரக் கட்சியின் உண்மை நிலை

தமிழர்கள் பிரச்சினைகள் சிறிலங்கா சுதந்திரக் கட்சியால் தீர்த்துவைக்கப்படுமென நடுநிலையாளர் பலர் எண்ணியது முண்டு. இந்த நாட்டை ஒற்றமையாக ஐக்கியமாகக் கட்டி எழுப்பலாம் என நம்பி சிறிலங்கா சுதந்திரக்கட்சியில் கட்சியின் ஆரம்பகாலத்தில் அங்கம் வகுத்தவர்கள் உண்மை அறிந்து வெளிப்பறிவிட்டனர். புதிதாக சேர்ந்தவர்களில் பலரும் இதைச் சிந்திப்பார்கள் என நம்புகிறோம். இதை தேர்ந்தெடுத்த தொழிலாளர் தலைவர்கள் அசிஸ், கணேசன், இராச

வராக கருதப்படுவரும் துணைத் தலைவர் பதவிக்குப் போட்டியிடுபவருமான ஒருவர் கூறியது இது தான். “தமிழர் கூட்டணியில் சிலரையும் எமது அணியில் சிலரையும் ஏகமனதாக தெரிவு செய்தல் நன்று. இந்த அடிப்படையில் எமக்கு செயலாளர், பொருளாளர் ஆகிய பதவிகளையும். இன்னும் சில பதவிகளையும் (தான் உட்பட) தந்தால் ஒற்றமையாகச் சங்கத்தை நடத்தலாம்.”

இதன் தாற்பரியத்தை நன்கு சிந்தியுங்கள். சங்கம் தமிழர் கூட்டணியின் கைக்கு மாறாது தடுக்கவேண்டும் என்பதே ஒரே நோக்கம். இதே ஆசாமி கிழக்கு மாகாணத்தைச் சேர்ந்த பழம் பெரும் இடது சாரித் தொண்டர் ஒருவருடன் அந்தரங்கத்தில் பேசுகையில் தாங்கள் அரசாங்க

லிங்கம் எம். ஏ. போன்றவர்கள் உணர்ந்தால் போதும் தபாலமைச்சர் உணர்ந்து கொள்வார் என நம்புகிறோம்.

தனி வகுப்புவாத அறிக்கை

டாக்டர் என். எம். பெரேராவுக்கு பிரதமர் விட்ட அறிக்கையைப் படித்திருப்பவர்கள் தமிழர்கள் பிரச்சினைகள் ஒரு போதும் தீர்க்கப்படாது என்பதை அறியக்கூடியவாயிலாக அறியலாம். சுதந்திரக்கட்சியே ஆளவேண்டும் என்பதற்காக இலங்கை இலங்கையில் வாழும் 35 லட்சம் தமிழர்கள் வாயில்லாத ஜீவனாக, மரக்கட்டைகளாக உணர்ச்சியற்றவர்களாக வாழவைக்கவே அம்மையார் விரும்புகிறார். இதுவே சுதந்திர சமசமாஜக்கட்சிகளின் மோதலால் வெளிவரும் உண்மையாகும் இனிமேல் தமிழர்கள் சுதந்திரக்கட்சியின் முக்கூட்டு ஆட்சியிலிருந்து எதையும் எதிர்பார்ப்பதில் பலவில்லை. தமிழர் பிரச்சினை தனிநாடு காணாமல் தீர்க்கப்படப்போவதில்லை. இதுவே இன்றைய உண்மை நிலையாகும்

கருணாநிதி 'ஐசிங்...'

—1-ம் பக்கத் தொடர் இரண்டு மன்னர்களுக்கு மிடையே இருந்துபாடுகிறார். “நெடுங்கிள்ளியே நீயும் சோழன்—நலங்கிள்ளியும் சோழன்; அவன் அணிந்திருப்பதும் ஆத்திமாலை தான்; நீ அணிந்திருப்பதும் ஆத்திமாலை தான்! இருவருமேதோழர்கள்; ஒருவன் தோற்றமும் சோழர் குடி தான் தோற்றது என்று சரித்திரம் எழுதப்படு” என்று சொன்னார்.

“அதைப்போல அம்மையார் கட்டியிருப்பதும் கதர்தான்! ஜெயப்பிரகாஷ் நாராயண கட்டியிருப்பதும் கதர்தான். ஆகவே நலங்கிள்ளிக்கும் நெடுங்கிள்ளிக்கும் இடையில் நின்ற கோலூர் கிழாரைப்போல—அவர் அளவிற்கு நான் திறமையான புலவன் இல்லாவிட்டாலும்—அவர் இருந்த இடத்தில் நின்று கோலூர் கிழார் செய்த வேலையை தமிழகத்தின் முதலமைச்சர் என்ற முறையில் அல்ல—தி. மு. கழகத்தார் ஆணையிடப்பட்ட உழியன் என்ற முறையில் சிறு துரும்பும் பல்சூதும் என்பதுபோல—பல சூதும் துரும்பாக இருந்தது விரும்புகிறோம்”

கச் சார்பாகப் போட்டியிடுவதாகவும், இம் முறை தமிழர் கூட்டணியை வீழ்த்த வேண்டுமெனவும் விராப்புப் பேசி ஆதரவு தருமாறு கேட்டாராம். இடதுசாரி இயக்கத்தைச் சேர்ந்தாலும்—தமிழ் தொழிற் சங்கம் தமிழ் அபிமானிகள் கையிலேயே இருக்கவேண்டுமென்னும் கொள்கையுடைய கிழக்கு மாகாண அன்பர் “உங்களுக்கு என்னால் ஆதரவு தர இயலாது” என வெட்டுடொன்று துண்டிரண்டெனக் கூறியதும் இந்த ஆசாமி

சேலைத் தலைப்பின்...

—1-ம் பக்கத் தொடர் கையை வைத்துப் பாராடியவர்கள்—பதவிக்கு வந்ததும் அதை காற்றில் பறக்க விட்டனர்!

இந்திய வம்சாவளித் தமிழர்கள் அனைவருக்கும் வாக்குரிமை குடியரிமை கொடுக்கவேண்டும் என்றவர்கள்—இன்று அவர்களை இந்தியாவுக்கு நாடு கடத்தும் பணியில் ஈடுபட்டிருக்கின்றனர்!

1953ல் அரிசி விலை ஏற்றத்தை எதிர்த்து ஹர்தால் நடத்தியவர்கள்—பின்னர் தாங்கள் அதிகாரத்துக்கு வந்ததும் அரிசி விலையை உயர்த்தி ஏழை மக்கள் வயிற்றில் அடித்துவருகின்றனர்!

தொழிலாளர் உரிமை கோரி ஊர்வலம் நடத்த விருப்பதாக முழங்கியவர்கள்—ஊரடங்கு சட்டம் போட்டதும் ஓடி ஒழிந்து தக்களை நம்பி வந்ததொழிலாளர்களை நட்பாற்றில் விட்டார்கள்!

இவை சமசமாஜிகளின் கடந்தகால வரலாற்றுக்குறிப்புக்களில் சில. நிலையற்ற அரசியல் நடத்தும் இவர்கள்—இப்போது அம்மையாரின் முந்தானையில் முன்னூல் பெட்டிப்பாம்பாக அடங்கிவிட்டனர்!

கம்யூனிஸ்ட் தலைவர் டாக்டர் விக்கிரமசிங்கா முன்னர்துள்ளியடித்தபோது பிரத

அசடு வழிய வெளிச் சென்றாராம்.

ஜனவேகக் கும்பலின் சதி அடிப்படையிலே வேட்பாளரை ஆதரிக்கும் பிரசாரம் ஒன்று நடுநிலையாளர் எனப் பெயர் தாங்கும் ஒரு கும்பலின் இறுதி நேரத்தில் வெளியிடப்படலாம் என நம்பப்படுகிறது. பச்சோந்திகள் போன்று இயங்கும் இந் நடுநிலைக் கும்பலின் வலையில் சங்க உறுப்பினர்கள் சீக்காது அவதானமாக நடந்து கொள்ளல் வேண்டும். இவர்கள் நோக்கம் முழுவதும் சங்கத்தை ஒரு கருவியாகப் பாவித்து தமிழ் மக்களிடையே ஊடுருவல் நடாத்தி விடுதலை வேட்கையைத் தணிப்பது தான். இச்சூழ்ச்சிக்கு உறுப்பினர்கள் பலியாகாது பொறுப்புடன் நடந்து கொள்வார்கள் என நம்புகிறோம்.

—காளமேகம்.

வாழ்வுரிமை கேட்..:

—8-ம் பக்கத் தொடர் நடைபெற்று வருகின்றது என்று விரக்தியுற்ற நிலையில் தமது உரிமையைத் தாமே நிலைநாட்டு திடசங்கற்பம் பூண்டு செயற்பட்டு வருகின்றார்கள். வாழ்வுரிமை கேட்பது வகுப்புவாதமாகாது.

தமிழ்பேசும் இனத்தினர் பிரச்சினைகள் யாவும் தீர்க்கப்படவில்லை என்றும் அவற்றைப்பேச்சுவார்த்தைமூலம் தீர்த்துக்கொள்ளலாம் என்றும் கூறிவரும் நாட்டின் பிரதமர் அவற்றைத் தீர்த்துவைக்கும் முயற்சியில் இதுவரை நாட்டம் காட்டாததையிட்டு மனம் வருந்தும் நாம், இனிமேலும் காலநீதாழ்த்தாது தமிழர் தலைவர்களை அழைத்துப் பேச்சுவார்த்தை நடத்தி உரிமைப் பிரச்சினைக்கு முடிவுசட்டி நாட்டில் ஒளிமயமான எதிர்காலத்தை உருவாக்குமாறு பணிவன்புடன் கேட்கின்றோம்.”

மரினில் எவ்வாறு அடக்கப்பட்டு, பெட்டிப்பாம்பாக இப்போது அடங்கி நடக்கிறாரோ—அதே நிலை டாக்டர் என். எம். பெரேராவுக்கும் இப்போது வந்துவிட்டதாக சொல்லப்படுகிறது. தங்க மூளைகளையெல்லாம் அடக்கியானும் பிரதமரின் அரசியல் மதிநுட்பத்தை—பிரதமரது அரசியல் எதிர்களும் கூட பாராட்டுகின்றனர்!

இப்பொழுது விற்பனையாகிறது!

- இலங்கையில் தமிழர் உயர் கல்வி? (இலங்கைப் பல்கலைக்கழக பேராசன வளாகத்தைச் சேர்ந்த பேராசிரியர் ஹிலரி குறாஸ் அவர்களது உரைகளின் தொகுப்பு)
- ஈழவேந்தன் எழுதிய
- தமிழ் மண் காப்போம்! தாயகம் மீட்போம்! (இரண்டாம் பதிப்பு)

வேண்டுவோர் தொடர்பு கொள்க:—
சுதந்திரன் வெளியீட்டகம்
194 ஏ, பண்டாரநாயகா வீதி, கொழும்பு-12.

மில்க்வைற் சலவைப் பவுடர்

மாணவ மணிகளே!

உங்கள் சிருடைகளைத் தூய்மை துலங்க வெண்மையாகச் சலவை செய்யச் சிறந்த வழி நீலம் கலந்துள்ள மில்க்வைற் சலவைப் பவுடரை உபயோகியுங்கள். விஞ்ஞான ரீதியில் தயாரான சலவைப் பவுடர், சிறிய பாக்கெட்டுகளிலும் கிடைக்கும்.

மில்க்வைற் சவர்க்காரத் தொழிலகம்.
யாழ்ப்பாணம்.

“அ. எழுதுவினோர் சங்கம் சுயநலவாதிகளின் பிடியிலிருந்து மீட்கப்படவேண்டும்!”

எதிர்வரும் தேர்தலில் சங்க உறுப்பினரின் கடமையை உணர்த்துகிறார் பழம்பெரும் தொழிற்சங்கவாதி!

அரசாங்க எழுது வினோர் சங்கத்தின் ஆட்சிக்குழுவினர் செய்த திட்டமிட்ட செய்கையினால் தமிழ்த் தொழிற் சங்கக் கூட்டணி செயல்படவில்லை என ஆண்டறிக்கை கூறுகிறது. திரு. பேரின்பநாயகம் அவர்கள் தமிழ்த் தொழிற் சங்கங்களின்

கூட்டணியின் செயலாளர்; அவரின் சிறந்த தொண்டினை

நாம் யாழ்ப்பாணத்தில் நடந்த தமிழாராச்சி மாநாட்டின் போது கண்டோம். இரவிரவாக அவர் கண்விழித்து ஆற்றிய தொண்டினை புகழாதார் எவருமில்லை.

அதன் பின் நடந்த காங்கேசன்துறை இடைத்தேர்தலில் தொழிற்சங்கங்களின் கூட்டணியின் சார்பில் அவர் கலந்துகொண்டு உரையாற்றியது எமது இலட்சியங்களை தமிழ் மக்கள் அறியக் கூடிய வாய்ப்பினை ஏற்படுத்தியது.

இத்தகைய துடிப்பும், உணர்ச்சியும் உள்ள இலட்சிய வீரர் ஒருவர் தொழிற்சங்கங்களின் கூட்டணியைத் திறம்பட இயக்கும் வாய்ப்பினை எமது தாய்ச்சங்கமான அரசாங்க எழுது வினோர் சங்கம் கெடுத்துவிட்டது என்பதையறிய மிக கவலை யாகத்தான் இருக்கிறது. அரசாங்க எழுது வினோர் சங்கம் அண்மைக் காலமாக சுயநலக்கும்பலின் கூடாரமாக மாறியிருப்பது எமது துரதிஷ்டமே. தமிழரின் உரிமைப்போரில் முன்னணியில் நின்ற அச்சங்கம் இன்று இத்தகைய இழி நிலைக்கு ஆக்கப்பட்டிருப்பது நீங்காக்கவலையைத்தருகிறது. என்கிலும் அடுத்த ஆண்டுக் கூட்டத்துடன் சங்கம் மறுமலர்ச்சியெய்தும் என நம்புகிறேன். மொழிவழித்

தொழிற் சங்கங்கள் எமது உயிர் நாடி. நாம் எத்தனையோ தியானத்தின் மத்தியில் கட்டி எழுப்பிய இலட்சியக்கோட்டை இடிந்து தரைமட்டமாக்கிவிட்டால் சர்க்காலத்திலும் நாம் இடம் கொடுக்கக்கூடாது. எங்கள் குள் இருக்கும் சொந்த அபிப்பிராய பேதங்களை வைத்து, பகைமையை நினைநாட்டி சங்கத்தினர் நம்பெயரைக் கெடுத்துக் கொள்ளக்கூடாது.


சங்கத்தின் அடிப்படைக் கொள்கைகளுக்கமைய, சங்கத்தை ஒற்றுமையாகவும் கட்டுப்பாடாகவும் வழிநடாத்தும் உத்தமர்கள் அரசாங்க எழுது வினோர் சங்கத்தில் இம்முறை தேர்ந்தெடுக்கப்படுவார்கள் என

நாம் திடமாக நம்பலாம். அப்பொழுது தொழிற்சங்கக் கூட்டணி முன்புபோல் மெச்சத்தக்க வகையில் செயற்படும் என நம்புகிறேன் எனக் கூறினார்.

(மொழிவழித் தொழிற்சங்கங்கள் அமைவுற ஆக்கப்படுமாறு முன்புரிந்த தமிழ் அரசாங்க எழுது வினோர் சங்கத்தின் செயலாசாரமாக செயல்புரிந்து அஞ்சல் எழுதுவதற்கு ஆக்கியவரும் முதுபெரும் சங்கவாதி யான திரு. பேரின்பநாயகம் தினம் தினம் சிவியில் நடந்த சங்க ஆர்ப்பாட்டில் ஆற்றிய உரை ஓர் பகுதி.)

ஆகஸ்ட் 27—நினைவு நாள்

திருமலை ஜோதி வரோதய வள்ளல்!



துக்கறபவாசகளுக்கு திசைகாட்டியாக இருந்த, திருமலை தந்த தங்கத் திலகம் இன்று நம் மத்தியில் இல்லை இன்று அவர் இருந்திருந்தால் நாம் தொடுத்தக் கொண்டிருக்கும் எமது இனத்தின் விடுதலைப்போருக்கு தளபதியாக தலைகொடுத்திருப்பார் என்பதில் எவ்வித சந்தேகமும் இல்லை. திருமலையின் முன்னேற்றத்திற்காகவும், தமிழ் பேசும் மக்களின் நலனுக்காகவும் இவர் அயராது உழைத்தார். இவரின் சேவையை என்றுமே திருமலை மக்கள் மறக்கவில்லை.

கொள்கை வழி தவறாத சிறந்த உத்தமர் இவர். இவரின் கொள்கைகள் இலட்சியங்களை சகல மக்களும் கை தட்டி ஏற்றுக்கொண்டனர். இன மத பேதமின்றி பொது மக்களுக்கு சேவை செய்தார். தனது உயிர் பிரியும் வரையும் தனது இலட்சிய பாதையில் இருந்து சிறிதேனும் பிசகாமல் திருமலை வாழ் பொது மக்களுக்காக சேவை செய்து மக்களின் நல் எண்ணத்தை சுவீகரித்துக் கொள்ள இவர் தவறவில்லை.

இவர் நடமாடும் ஒரு எஃகுக் கம்பி, அகத்திலே அருவிபோல் ஆர்வம், முகத்திலே வீரக்களை, செயலிலே துடி தடிப்பு காணப்படும். தலை குனிந்து நிற்பது, பெரு மூச்செறிவது “நம்மால் ஆகிற காரியமா”? என்று இழுத்து பேசுவது ஆகிய முறைகள் இவருக்கு பிடிக்கவே பிடிக்காது. அது மாத்திரமல்ல இவர் ஓர் சிறந்த செயல் வீரர்.

மாயாவாதமும் மனமருட்சியும் இவரிடம் நெருங்க நடுங்கும், வெட்டிப்பேச்சை தட்டி நடக்கும் வீரம், வீணரின் கொட்டத்தை அடக்க வேண்டுமென்ற வீரம். ஆபத்துக்களை பொருட்படுத்தாது அநீதியை கண்டால் கொதித்தெழுந்து தாக்குப் பண்பு திரு. என். ஆர். ராஜவரோதயரிடம் மிகுந்திருந்தது.

சோர்ந்திருக்கும் வாலிபர்களை தட்டியெழுப்பி உரிமைக்குரல் கொடுத்து அன்றைய சத்தியாகிரகத்தின் சந்தையாக கடமையாற்றினார் இவர். அன்று திருமலையில் நடந்த சத்தியாகிரக போராட்டத்தில் இராணுவத்தினரின் அட்டகாசத்திற்கு அஞ்சாது முன் வைத்த காலை பின்வைக்காது தமிழ் மக்களின் இலட்சியத்திற்காக வழி நடத்தினார் அவர்.

அன்றைய சத்தியாகிரகத்தான் அவரை வெகு தூரத்தில் பிரித்து வைக்க ஏதுவாக இருந்தது. அடாத மழை பெய்தாலும் விடாது போர்புரிவோம் என்று கொட்டு மழையையும், வெய்யிலையும் பொருட்படுத்தாது, சத்தியாகிரகத்தை வெற்றிகரமாக முடித்து வைத்த இந்த வேந்தன் எம்மை எல்லாம் வேதனைக்கு உள்ளாக்கி விட்டு சென்றுவிட்டார். அவர் எம்மும் விட்டு சென்றாலும் அவர் இடையிலே விட்டுச்சென்ற பணியை நாம் தொடர்ந்து செய்வோமாக.

—எஸ். எம். தாஸ்—திருமலை.

நாவலர் நம்...

—2-ம் பக்கத் தொடர்
1970ஆம் ஆண்டு பொதுத் தேர்தலில் வட்டுக்கோட்டைத் தொகுதித் தமிழரசு வேட்பாளரை நின்று எதிர் பாராத விதமாகத் தோல்வியைத் தழுவினார். ஆனால் அது அவருக்கு நன்மையாகவே முடிந்தது. பிளவுபட்டு நின்ற அனைத்துத் தமிழரசுக்கட்சித் தலைவர்களையும் கண்டு பேசி தமிழர் கூட்டணி என்ற ஒரு இயக்கத்தை உருவாக்கினார். அதன் மூலம் அவ்வியக்கத்தின் செயலாளர் நாயகம் என்னும் உயர்பதவி அவரை நாடிச்சென்றது. அவரும் அதை ஏற்றுத் தன்னுடையன்றதைச் செய்து வருகிறார்.

சமாதான தூதன்

1966ம் ஆண்டு ஆனி மாதம் கல்முனைத் தொகுதியிலே கட்சியின் பத்தாவது மாநில மாநாட்டை நடத்தியபொழுது அப்போதைய பிரதமரான அமரர் டி.வி. சேனாயக்காவை அழைத்துச் சென்றதின் மூலம் தான் ஒரு சமாதானத் தூதன் என்பதையும் தமிழர்கள் எப்போதும் சிங்களவருடன் சகோதரர்களாக வாழ முற்படுகிறார்கள் என்பதையும் உலகுக்கு எடுத்துக் காட்டினார். 1966ஆம் ஆண்டுக்கு முன்னும் பின்னும் நடைபெற்ற எந்த மாநில மாநாட்டின்போதும் ஒரு சிங்களப் பிரமுகரும் கலந்து கொள்ளவில்லை என்பது குறிப்பிடத்தக்கது.

தலைவர்களை மதிக்கும் தலைவன்

தமிழகத் தலைவர்களுள் நான் இரா. நெடுஞ்செழியன், சிலம்புச் செல்வம், பொ. சிவஞானகிராமணி

யார், முத்தமிழ்க் காவலர் கி. ஆ. பெ. விசுவநாதம், பெரியார் ஈ. வெ. ராமசாமி நாயகர், தமிழக முதல்வர் டாக்டர் கலைஞர் கருணாநிதி, மக்கள் திலகம் எம். ஜி. இராமச்சந்திரன் ஆகியோர் மீது தனிப்பற்றும், பாசமும் கொண்டவர்.

தமிழினத்தின் தானைத் தலைவன்

தந்தை செல்வாவுக்குப் பின் தமிழர் இயக்கத்தின் தலைமை ஏற்கத் தகுதிபடைத்தவரென மாற்றும் கூறுமளவிற்கு வளர்ந்துள்ள அவர் 1973ஆம் ஆண்டு புரட்டாதித் திங்களில், வீரம் விளைந்த மண்ணான காங்கேசன்துறையில் நடைபெற்ற பன்னிரண்டாவது மாநில மாநாட்டின்போது கட்சியின் தலைவராக மாநாட்டைத் தலைமையேற்று நடத்தி முடித்தார். அன்றிலிருந்து தமிழர் தலைவரை, தமிழினத்தின் விடிவெள்ளியாகப் பிரகாசிக்கத் தொடங்கியுள்ளார்.

எண்ணியதை எண்ணியவாறு முடிக்கும் ஏந்தல், தன் உடலில் ஓடும் இரத்தம் நிற்கும் வரையிலும்—தன் மூச்சு நிற்கும் வரையிலும் தாழ்ந்து விட்ட தமிழினத்திற்காக உழைக்கும் உறுதி கொண்ட உத்தமன், கன்னித் தமிழ்க் காவலன் ஆகிய அவர் மாநிலமாநாட்டின் தலைமையுரையில் “தமிழ் ஈழத்துக்குத் தன்னாட்சி இதுவே நம் இனத்துக்கு மீட்சி” என்றும் முடிக்க மீட்டிடுகிறார். ஆகையால் வெகு விரைவில் தமிழினம் தன்னாட்சி பெறும் என்பது திண்ணம். விடிவெள்ளி தோன்றிவிட்டால் சூரியன் தான் அநிக நாழிகை செல்லாது!

ஈழத் தமிழகத்தில் ஆயிரக்கணக்கான ஆண்டுகளின்

எல்லோரும் தமிழர் கூட்டணி ஆகிவிட்டோம்!

எங்களின் கட்சியுள் தொழிலாளர் அதிகம் உண்டு ஏற்றத் தாழ்வுக் கிங்கேதா னிடமில்லை! சிங்கள ஏகாதிபத்தியம் எங்களைச் சிறிதேனும் சுரண்டிட விட மாட்டோம்! உங்களின் சர்வாதி காரத்திற்கு பயப்பட்டு உறுபசி ஓட்டிடத் தாசில்கள் செயமாட்டோம்! எங்களின் உரிமைகள் அனைத்தையும் பெற்றிட எல்லோரும் தமிழர் கூட்டணி ஆகிவிட்டோம்!

—கவிஞர் மருதூர்வாணன்

பின் தமிழரசுத் தலைவர் அமிரின் தலைமையின் கீழ் வர தமிழினம் ஒன்று திரண்டு அவருக்கு ஆதரவு நல்குமாக! வெற்றி நமதே!!!

நாட்டுக்காக — மொழிக்காக — மக்களின் உரிமைக்காக — தொழிலாளர்களின் நலனுக்காக — எழுதுவது, பேசுவது, செயலாற்றுவது, போராடுவது, சிறை செல்வது, தூற்றல்களைத் தாங்கிக் கொள்வது என்ற வாழ்க்கைச் சூழலை அமைத்துக் கொண்டு ஓய்வின்றிப் பணியாற்றும் கொள்கை வேந்தனான தமிழர் தலைவர் ஈழமாதேவிக்குப் பொதுவகையினும், தமிழினத்துக்குச் சிறப்பு வகையினும் செயற்கும் சேவைகள் பல செய்யத் தம் வாழ்க்கைத் துணை நலத்தோடும், பொன்போல் மக்களோடும் பொற்கோட்டியமயம் போன்று நெடிது வாழத் திருவருள் பாலிக்க மனமார வேண்டுவோமாக!

ஆகஸ்ட் 26 சிவ...

—6-ம் பக்கத் தொடர்
கூடாத குறிக் கோளாய்—இதயகீதமாய்—இலட்சிய நாத்தமாகக்கொண்டு அதற்காக அழிந்ததால் அழியாத வாழ்வு பெற்றுவிட்டான்.

அவன் உடலம் சடலமாகி விட்டிருக்கலாம். அவன் உடல்சார் வாழ்வு முடிந்து விட்டிருக்கலாம். எனினும் அவனுக்குக் கிடைத்தது ‘சாவு’ அல்ல; சாகாத வாழ்வு ‘சாவும் ஒரு வாழ்வு’ என்று காசி அண்ணை சொல்வாரே அந்த வாழ்வு.

ஆண்டுதோறும் சிவகுமாரனின் பிறந்த தினங்களை விமரிசையாகக்கொண்டாடி சிவகுமாரனைத் தமிழர்க்கு அறிவுறுத்தி, நினைவுறுத்தி, வலியுறுத்தி இவ்வண்மையே நாமும் இவ்வலகிற்கு உணர்த்துவோமாக! வாழிய சிவக்குமாரன் நாமம்.

ஆகஸ்ட் 26 சிவகுமாரன் பிறந்த நாள்! செந்தமிழ் தாய் சிரித்த நாள்!

அக்டோபர் இரண்டு—
மனிதவரலாற்றில் மறக்க முடியாத ஒரு நாள்!

ஆம்! அது — புத்திவிபாய்க்கு ஒரு மகனும் பூதலத்திற்கொரு மகானும் பிறந்த நாள்.

அன்னவரைத் தன் முன்னவனாகக் கொண்டு அவரை, வணங்கி, அவர் கருத்தை வரவேற்று, அவர் வழிநின்று வாழ்ந்த லால்பகதூர் சாஸ்திரி அவர்கள் பிறந்த தினமும் அதுதான்!

அஃதே போல் மூர் வரலாற்றில் முடியாத — கூடாத — இரண்டு.

அது —

மீறக்கூடிய தயக்காக

மூலக்காக ஒய்வு மலமின்று, அல்லும் பகலும் அனவரதமும் தான் உழைப்பதோடு தன் குடும்பத்தாரையும் தந்திருக்கும் ஈழத்தமிழரின் இளம் முதல்வன் — இணையரிய தானைத் தலைவன் அமிர்தலிங்கம் அவதரித்தார்.

‘அமிர்’ பூத்த அதே தினத்தில் அமரர் சிவகுமாரனை அவர் அன்னை — அன்னலெட்சுமி ஈன்று புறந்தந்தது ஆச்சரியத்திற்குரியது.

வன்முறையாகக்கொண்டிருந்தாலும் தன்முறைக்கு ஆதரவோ, அரவணைப்போ, அனுசரணையோ தாராத அண்ணல் காந்தியின்

ஆசியை நேதாஜி ராடி நின்றது போல்,

அண்ணன் ‘அமிர்’ மாட்டு தம்பி சிவகுமாரன் வைத்த மதிப்பு மட்டும் அது எனின் யார்கொலோ மறுக்க மனமொப்புவர்?

இருப்பினும், இருவர் வழிகளும் துரெதிரானவை; ஏறமனவை இருந்தா இவர்கள் ‘வாழ்வு’ ராடங்கிய தினத்தில் ஈர்ள் ஒற்றுமை ‘வாழ்க்கை’ தாடர்ந்த (அண்ணன் இன் யும் தொடர்கின்ற) விதத்தியும் இருந்ததை இவ்வீழம் அறியும். இருவரும் தம் தம் வழிகட்கு தம்மையே தந்தவர்கள் உண்மையுடனும் உலையா ஊக்கமுடனும் உழைத்தவர்கள்.

‘பின்னவன் தினமே கொண்டாடப்படவேண்டும்’

— இது முன்னவன் கட்டளை. அன்னவன் நாமாகவே முடிசூட்டிய மன்னவன் அல்லவோ! எப்படி மீறுவது?


சிவகுமாரனை இழந்து திண்டாடுகின்ற எமக்கு அவன் பிறந்த நாளைக் கொண்டாட ஆணை தரப்பட்டிருப்பதோடு அவசியமும் வரப்பெற்றிருக்கிறது.

இது இறந்த சிவகுமாரனின் இரண்டாவது பிறந்த தினமல்லவா!

கொண்டாடப்பட வேண்டியதும் அவன் பிறந்த தினம் இறந்த தினமல்ல. ஏனென்றால் — ‘சிவா’வின் வாழ்வில் செத்த தினம் வரவே

வராது. சாகாத வாழ்வு பெற்ற ‘சிவா’ செத்ததாக ஒரு தினத்தைக் கொண்டாடுவது சிரிப்பிற்குரிய விடயம். அவன் இறப்பு எமக்கு இழப்பு. அதுவும் சாதாரண இழப்பா? ஈடுசெய்யமுடியாத — ஈண்டு பெற முடியாத பேரிழப்பு.

சிவக்குமாரன் பிறந்த தாற்றான், தமிழுக்கு எழுச்சி பிறந்தது; தமிழர்க்கு உணர்ச்சி பிறந்தது; தமிழ்



இளைஞர்க்கு புத்துணர்ச்சியும் புதுமலர்ச்சியும் பிறந்தது. வீறும் வீரமும் பிறந்தது; நாடி நாள்ங்களில் சூடு பிறந்தது; கோழைகளாய், மோழைகளாய் வாழ்ந்தவரிடத்தும் காளைகளாய் — களிறுகளாய் ஆகும் மாற்றம் பிறந்தது. ஆளுநரையும், அவர் தம் அடிவருடிகளையும் தட்டிக்கேட்கின்ற — தடுத்து நிறுத்துகின்ற வலிவும் துணிவும் பிறந்தது.

கடந்த காலங்களிலும் தமிழுக்கெதிராகச் சட்ட திட்டங்கள் வந்ததுண்டு.

அன்றெல்லாம் காட்டிக் கொடுத்தவர்களைத் தமிழினம் மறந்தது; மன்னித்தது. மக்களோடு மக்களாக வாழ அனுமதித்தது. ஆனால் குடியரசு அரசியல் யாப்பு ஆக்கப்பெற்றபோது, அச்சாரம் வாங்கி, அடித்துறுதி கொடுத்து, ஆதரவு நல்கியவர்களை இன்றும் தமிழினம் மன்னிக்க மறுக்கிற தென்றால் இதற்கு ஒரு காரணம் இந்த சிவக்குமாரன்.

எம் வழி அறவழி — அன்பு வழி — அவன் வழியல்ல. அவன் வரையில் அவன் சார்ந்த வழியை தேர்ந்தமைக்கு காரணம் நியதி — நிர்ப்பந்தம் எம்மைவிட அஞ்சாத நெஞ்சமும் தஞ்சாத தொண்டுள்ளமும் அக்கிரமத்திற்கு — அடக்கு முறைக்கு — அடாச்செயலுக்கு அடங்க மறுக்கும் வீரமும் அவனுக்கிருந்தது. இன்றைய அரசால் அடக்கப்பட்டு, ஒடுக்கப்பட்டு அடிப்படை உரிமைகளும் பறிக்கப்பட்டு நாதியற்று நசுக்கப்பட்டு நாம் வாழ்கிறோம். பங்கம் தமிழ்க் கென்றால் பாய்ந்திடும் இச்சிங்கத்தால் எங்ஙன் இது இயலும்?

முருகனை தமிழ்க்கடவுள் எனபர், அவனுக்கும் சிவக்குமாரன் என்ற பெயருண்டு. அவனை அடியவர்கள் — தமிழ் அன்பர்கள் ‘வேலுண்டு விளைதீர்க்க’ என்று வேண்டி நிற்கிறார்கள் (தமிழ் துரோகிகள் துலாம்பரமாகக்காட்சிதரும் இன்றைய உலகில்) ‘விளை யுண்டு வேல் தீர்க்க’ இதை

அந்தச் சிவக்குமாரன் உணர்வில்லை. இந்தச் சிவக்குமாரன் உணரகிறான். எனவே தான்,

வேல் எடுத்தான்; வீரம் விளைத்தான்; வீழ்ந்து பட்டான்; வீரகாவியம் படைத்துவிட்டான்,

குன்று இருக்கும் இடமெல்லாம் குடியிருக்கும் அந்தக் குமாரன் போல் இந்த குமாரனும் என்றும் குமாரனாக இருக்கும் பேறுபேற்றுவிட்டான். என்றென்றும் தாய் தமிழ் கன்னிதான். தனயன் சிவக்குமாரன் காளைதான்.

இந்த மலர் முகைத்து, மொட்டவிழ்த்து, முருகு சேர்த்து, மோகனஞ் செய்

கனக — மனோகரன்

யும் பருவத்தே பறிக்கப்பட்டிருக்கலாம். ஆயினும் அம் மலர் அன்னைத் தமிழுக்கு அர்ச்சிக்கப்பட்டிருக்கிறது.

குருத்தோலைதான் வெட்டி வீழ்த்தப்பட்டிருக்கிறது. ஆயின் அது எங்கள் தமிழன் னையின் மானங்காக்கும் மரவுரி ஆக்கப்பட்டுவிட்டது.

மின்னல் போற் தோன்றி மறைந்துவிட்டாலும் அவன் கண்ணைவிட்டகலாத ஒளியைக்காட்டி மறைந்துவிட்டான்.

உண்டு உடுத்து உறங்கி அன்றாட வாழ்வு வாழாது உயர்ந்த நோக்கை மாறா இலட்சியமாய் — மாற்றக்

— 6-ம் பக்கம் பார்க்க

“சந்ததி பலவாய் உழைத்ததினாலே தழைத்தது இங்கே கனிவளம் வானில் சாரைகளாக மேகம் போவது தமிழரைப் போற்றும் ஊர்வலம்”

என்ற உண்மையை உணர்த்தும் உணர்ச்சிக் காவியம்

கணேஷ் பிலிம்ஸாரின்

இலங்கை ஒலிபரப்புக் கூட்டுத் தாபனத்தின் சேவை இரண்டில் ஞாயிறு தோறும் மாலை 4-45 மணிக்கு “புதிய காற்று” விசேட நிகழ்ச்சியை கேட்கலாம்.



ஈழத்தின் தலைசிறந்த கலைஞர்கள் உருவாக்கியுள்ள இத்திரைச் சித்திரம் அடுத்த மாதம் வெளிவருகிறது!

- தயாரிப்பு: வி. பி. கணேசன் ஜே. பி.,
- கதை வசனம்: தெளிவத்தை ஜோசப்,
- இசை: T. F. லத்தீப்,
- ஒளிப்பதிவு: லினி டி. கோஸ்தர்.

எடிட்டிங் & டைரக்ஷன்: எஸ். ராமனாதன்

இலங்கைத் தமிழர்களின் வரலாற்றில் மற்றுமொரு வெற்றிப்படி ‘புதிய காற்று’

வாழ்வுரிமை கேட்பது வகுப்புவாதமாகாது!

புகைவண்டி ஊழியர் தீர்மானம்!

அண்மையிலே யாழ் வை. எம். சி. ஏ. மண்டபத்தில் பு. வ. ஊ. ச. 11-வது ஆண்டுப் பொதுக்கூட்டம் நடைபெற்றது. கூட்டத்திற்கு சங்கத் தலைவர் திரு. வே. குணரத்தினம் தலைமை வகித்துப் பேசுகையில் விறுவிறப்பு மிகுந்த இளைஞர் களையெல்லாம் கட்டுப்பாட்டுடனும், பொறுப்புணர்ச்சியுடனும் ஒத்துழைப்பு நல்குமாறு வேண்டிக்கொண்டார்.

சிங்கள தகைமையின்மையால் பதவியிழந்த அங்கத்தவர் கட்டு அரகியல்வாதிகளை அணுகியாகுதல் நிவாரணம் பெற்றுக்கொடுக்கப்படல் வேண்டுமென்ற கருத்துத் தெரிவிக்கப்பெற்றது. இது சம்பந்தமாக சங்கம் தமிழ்க் கூட்டணித் தலைவர்களை அணுகி ஆவன செய்யுமென நம்பப்படுகின்றது.

மேற்படி கூட்டத்தில் பின்வரும் அலுவலர்கள் தெரிவு செய்யப்பட்டனர்:- தலைவர்

திரு. வே. குணரத்தினம். உபதலைவர்கள்: திரு. சி. கந்தையா, திரு. அ. விசுவலிங்கம், செயலாளர்: திரு. ச. இரத்தினசபாபதி, துணைச் செயலாளர்: திரு. சி. இலிங்கவேலாயுதம், பொருளாளர்: திரு. பெ. விக்கினேஸ்வரன், துணைப் பொருளாளர்: திரு. த. கணேசரத்தினம், திருவாளர்கள்: த. சிவபாதம், நா. வேலுப்பிள்ளை, பொ. குணேந்திரன், பொன் சுப்பிரமணியம், பொன். கனகராசா, த. பாலசுப்பிரமணியம், க. கணேசமூர்த்தி, ச. சிங்காரவேல் ஆகியோர் செயற்குழு உறுப்பினர்களாகத் தேர்ந்தெடுக்கப்பட்டனர். சிழக்காணும் தீர்மானமும் நிறைவேற்றப்பட்டது:-

“தமிழ்ப் பேசும் மக்கள். இந்நாட்டில் தமக்குரிய மனித உரிமைகள் யாவுடமறுக்கப்பட்டு மாற்றாந்தாய் மனப்பாங்குடன் அரசினர் நடவடிக்கைகள் யாவும்

-8-ம் பக்கம் பார்க்க

சட்டக் கல்லூரி

தமிழ்மன்ற வெள்ளி விழாவில் நாவலர் பேசுகிறார்!

திருவாளர்கள் அ. அமிர்தலிங்கம், வீ. தர்மலிங்கம் ஆகியோரது பெரு முயற்சியின் பயகை 1950ம் ஆண்டு உருவாக்கப்பட்டு, வெள்ளி விழாக் காணும் சட்டக்கல்வூரி தமிழ் மன்றம் 24-8-75 ஞாயிறன்று “நதிமுரசு” மலர் வெளியீட்டு விழாவுடன் இணைந்த கலை விழாவினை இராமகிருஷ்ணமிஷன் மண்டபத்தில் கோலாகலமாகக் கொண்டாடுகின்றது. இக்கலைவிழாவில் நாவலர் அ. அமிர்தலிங்கமும், அவர் துணைவியாரும் பிரதமவிருந்தினராகக் கலந்துகொள்கின்றனர்.

“சட்டக்கல்வூரி தமிழ் மன்றம் வெள்ளி விழாக் காணுகின்ற இச்சந்தர்ப்பத்தில் தமிழ்மன்றத்தின் முதல் தலைவராக இருந்த திரு. அ. அமிர்தலிங்கமும், அவர் துணைவியாரும் பிரதமவிருந்தினராக அழைக்கப்படுவது

மிகவும் பொருத்தமானதே! அதைப்போல எமது செயற்குழு பெருமிதமடைகின்றது. வெள்ளி விழாவினிலே வெள்ளி விழா மலராக ‘நதிமுரசு’ மலர் பரப்ப விருப்பதை மகிழ்ச்சியுடன் அறிவிக்கிறேன்.

எனத் தமது அறிக்கையில் இத்தொழிலுக்கலை விழா அமைப்பாளர் என ஏழாலை அ. உமாசங்கர் வித்துள்ளார்.

வெள்ளிவிழா நிகழ்ச்சிகளைச் சிறப்புற நடாத்தற்கு மன்றச் செயற்குழு அங்கத்தவர்களான திரு. எளர்கள் கு. இராஜகுமாரன், திரா, சி. சுரேந்திரன், ச. கிருஷ்ணகுமார், வீ. இராஜசங்கரி, செல்வி மனோராணி செபரட்னம் அனைவரும் விடாமுயற்சியுடன் உழைத்து வருகின்றனர்.

கலைவிழாவின் கலை நிகழ்ச்சிகளாக கருத்தரங்கம், கவி

யரங்கம், விவாத அரங்கம் நடைபெறுகிறது. மாலை நிகழ்ச்சிகளில் நாதஸ்வரம், பரத நாட்டியம், “வேணுவீண வயலின்” மெல்லிசை இடம் பெறவுள்ளது. சிறப்பம்சமான பரத நாட்டியத்தை திருமதி சாந்தி இராஜேந்திரம் தயாரித்தளிக்கிறார். நடன நிகழ்ச்சியில் அவருடன் செல்வியர் அனுஷா மயில்வாகனம், சீதாஞ்சலி குவேந்திரன் க்கு கொள்கின்றனர்.

மதி அருந்ததி ஸ்ரீரங்க தயாரித்தளிக்கும் வீண வயலின் நிகழ்ச்சி ஸ்ரீகாந்தா வேல்விசைக்க, நெடுநகர நகரத்தினர் ரஞ்சனி மதி அருந்ததி நாதன் வீணை மீட்டகின்றனர்.

செல்லமகால் 2வது வாரம்!

சிவாஜி கணேசன், ஜெயலலிதா, மேஜர் சுந்தரராஜன், நம்பியார், எம். ஆர். ஆர். வாசு, மனோரமா, சி. கே. சரஸ்வதி

நடித்த

தாய்

2வது வாரம்

கேயிட்டி

எம். ஜி. ஆர்—சாவித்திரி. பி. எஸ். வீரப்பா நடித்த-

மகாதேவி

ரீகல் (மட்டுநகர்)

3வது வாரம்

எம். ஜி. ஆர். நடித்த-

நல்ல நேரம்

(கலர்)

வெகு விரைவில் கேயிட்டியில் எதிர்பாருங்கள்

தியாகராஜ பாகவத் கே. அஸ்வத்தம்மா மனோகர் சேருதளத்தூர் சாமா துரைராஜ் நடித்த

இனிய காலமிர்த

சிந்தாமணி

(புதிய கொப்பி)

எர்பயர் — 2வது வாரம்

சஷிகபூர் — மும்பை

நடித்த

சோர் மச்சையே சோர்

3-வது வாரம் கேப்பிட்டல்



பக்திக்கும் சக்திக்கும் இடையில் நிகழும் பலப்பரிட்சை!

சிவகுமார் சுந்தரராஜன் நாகேஷ் ஸ்ரீகாந்த சசிசுமார் ஜெயசித்ரா ஜெயசுதா

நடித்த தேவரின்

வெள்ளிக்கிழமை விரதம்

(ஈஸ்ட்மென் கலர்)

29ம் திகதி வெள்ளி முதல் கிங்ஸ்லி—பிளாஸா

ரவிச்சந்திரன், ஜெய்சங்கர், சாவித்திரி, லட்சுமி நடித்த அக்கரை பச்சை

கடைசி வாரம் — கிங்ஸ்லி

சிவாஜி - வரணஸ்ரீ நடித்த

வசந்தமாளிகை

(கலர்)

2வது வாரம்

லிடோ (யாழ்நகர்)

சிவாஜி - ஜெயலலிதா நடித்த

தாய்